

## ۲۔ اپنی تربیت کیسے کریں

تربیت آسان ہے، بالکل بس میں ہے

خرم مراد

(یہ تربیت کے موضوع پر ذیل تحریر کتاب کا ایک باب ہے۔ ایک باب ماہ نومبر میں شائع ہو چکا ہے) جنت کی خواہش کرنا تو آسان لگتا ہے، جنت کی طلب بھی دل میں محسوس ہوتی ہے، مگر اسے حاصل کرنے کے لیے اپنی تربیت کرنا انتہائی دشوار کام لگتا ہے، بلکہ بعض اوقات ناممکن سالگتا ہے۔ زندگی اس طرح بسر کرنا کہ جنت میں داخل ہو سکیں، اس لائق بناؤ کہ جنت کے راستے پر چل سکیں، لگتا ہے کہ یہ اپنے بس میں نہیں۔

لیکن جب تم تربیت کے راستے پر پہلا قدم اٹھالو، اور سوچ سمجھ کر یہ فیصلہ کر لو کہ اللہ کی رضا اور جنت کا حصول ہی زندگی میں سب سے بڑھ کر محبوب و مقصود ہونا چاہیے۔ اور ہو گا۔۔۔ تو سب سے پہلی یہی بات جانتا، اور اسی پر یقین رکھنا ضروری ہے کہ تربیت کا راستہ آسان ہے، اور جنت کا حاصل کرنا بالکل اپنے بہر میں ہے۔ اور اسے آسان اور بس میں ہونا ہی چاہیے۔ تاکہ ہم سولت سے اس راستے پر چل سکیں جو ہمیں جنت تک لے جائے۔ اس بات کو صرف ایک دفعہ جان لینا کافی نہیں، بلکہ اس کو بار بار دھرانا اور ہر دم تازہ رکھنا ضروری ہے۔

آسان ہونے اور بس میں ہونے سے ہماری مراد یہ نہیں کہ اپنی تربیت کے لیے محنت نہیں کرنا ہو گی، ریاضت نہیں کرنا ہو گی، مجاہدہ نہیں کرنا ہو گا، یا یہ کہ اس راہ میں تکلیفیں پیش نہیں آئیں گی، تاکو ارجمندیں برداشت نہیں کرنا پڑیں گی، دکھ اور ایذا نہیں پہنچے گی، مشکل اور دشوار مراحل سے نہیں گزرنا ہو گا۔ نہیں، ان میں سے ہر چیز پیش آسکتی ہے۔ ہمارا مطلب یہ ہے کہ ہر تاکو اور تکلیف وہ چیز کا مقابلہ کرنے کے لیے ہمت و قوت، اور ہر مشکل سے نکلنے کے لیے راستہ بھی موجود ہے، اور دست گیری کا سامنہ بھی۔ ہر کام جس کے کرنے کا مطالبہ ہے وہ انسان کے اختیار اور بس میں ہے۔

## آسان کیوں ہونا چاہیے: امتحان کا تقاضا

ہم نے صرف یہ نہیں کہا کہ تربیت کرنا آسان ہے، بلکہ یہ بھی کہا کہ اسے آسان ہی ہونا چاہیے۔ اس بظاہر تعجب خیز بات کو خوب اچھی طرح سمجھ لو۔ یہ آسان ہونا اس مقصد کا ناگزیر تقاضا ہے جس کے لیے انسان کو پیدا کیا گیا ہے۔ یہ اللہ تعالیٰ کی ربویت و رحمت اور عدل کا بھی ناگزیر تقاضا ہے۔

اللہ تعالیٰ نے تمہیں اس زمین پر کس مقصد کے لیے یہ زندگی بخشی ہے؟ اس امتحان کے لیے کہ تم حسن عمل کی روشن اختیار کرتے ہو، یا بد عملی کی۔ شکر کی راہ چاہتے ہو یا ناشکری کی۔ ایمان لاتے ہو یا کفر کرتے ہو۔ اطاعت کرتے ہو یا سرکشی و طغیانی۔ صرف اللہ کی بندگی کرتے ہو یا اس کے علاوہ دوسرے خدا بنا لیتے ہو۔ بات کسی اسلوب سے بھی کہو، مطلب ایک ہے، اور مدعا بھی ایک ہے: اللہ کو تمہارا امتحان مقصود ہے۔

الَّذِي خَلَقَ الْمُوَاتَ وَالْحَيَاةَ لِيَبْيُوْكُمْ إِنَّكُمْ أَحَسْنُ عَمَلًا (الملک ۲: ۴)

جس نے موت اور زندگی کو ایجاد کیا تاکہ تم لوگوں کو آزمائ کر دیکھے تم میں سے کون بہتر عمل کرنے والا

ہے۔

إِنَّا هَدَيْنَاهُ السَّبِيلَ إِمَّا شَاءَ كَرَأَ أوْ إِمَّا كَفُورَا (النَّحْر ۲: ۳)

ہم نے اسے راستہ دکھادیا، خواہ شکر کرنے والا بنے یا کفر کرنے والا۔

جب امتحان ہے، تو تمہیں اختیار اور آزادی عمل بھی حاصل ہے۔ یہ ضروری تھا۔ مجبور و مقنور کا امتحان ایک بے معنی کام ہوتا۔ یہ اللہ تعالیٰ کی رحمت اور عدل سے بعید تھا کہ وہ ایسا عبث کام کرتے۔ عمل کے امتحان میں بھی ذاتے، عذاب و ثواب کو بھی اس امتحان کے نتیجے پر تحصر کرتے، لیکن عمل کرنے کا اختیار اور آزادی تمہیں نہ بخشتے۔ چاند، سورج، ستارے اور فرشتے بال برابر اللہ تعالیٰ کے حکم سے سرتاسری نہیں کرتے۔ کر نہیں سکتے۔ ان کا نہ حساب ہے، نہ ان کے لیے جنت میں داخل ہونے کے انعام کا امکان۔

یہ امتحان بھی عجیب نوعیت کا امتحان ہے۔ اگرچہ امتحان کی مدت بہت محصر، فانی اور ختم ہونے والی ہے، لیکن اس کے نتیجے میں، حاصل ہونے والا عذاب شدید یا رضوان و جنت ہمیشہ ہمیشہ کے لیے ہے، مَا عِنْدَكُمْ يَنْفَدُ وَمَا عِنْدَ اللَّهِ بِاقِ جو کچھ تمہارے پاس ہے وہ ختم ہو جانے والا ہے، جو کچھ اللہ کے پاس وہاں ہے، وہ ہمیشہ ہمیشہ کے لیے باقی رہنے والا ہے۔

کیونکہ جنت کا حصول تربیت پر موقوف ہے، اور جنت ہی مقصود زندگی ہے، اس لیے اللہ کی ربویت و رحمت کا تقاضا ہوا کہ جنت کی راہ، تربیت کا راستہ، آسان ہو اور ہر شخص کو دست یا ب ہو۔ اس کی ربویت و رحمت کے اس قانون کا جلوہ تم زندگی میں ہر جگہ دیکھ سکتے ہو۔ جسم کی بقاوی تربیت کے لیے ہوا ناگزیر ہے، ہم چند لمحے بھی ہوا کے بغیر زندہ نہیں رہ سکتے۔ ہوا اس طرح عام ہے کہ ہر جگہ موجود ہے، ہر شخص کو دست

یاب ہے، اور بلا کسی کوشش کے دست یاب ہے۔ پانی بھی زندگی کے لیے ناگزیر ہے، لیکن ایک ورجه کم۔ وہ بھی ہر جگہ پہنچایا جاتا ہے، بہ آسانی دست یاب ہوتا ہے، لیکن ہوا کی طرح عام نہیں۔ تو جس تربیت پر عارضی نہیں ابدي زندگی میں بقا و فلاح کا انحصار ہو، کیا وہ ہوا اور پانی کے مثل، اپنی نعمیت کے لحاظ سے، آسانی سے اور عام طور پر دست یاب نہ ہوگی؟ امتحان تو ہر شخص کا مقصود ہے، جنت کی منزل تو ہر شخص کے سامنے رکھی گئی ہے۔ پھر کیا یہ اللہ تعالیٰ کی رحمت اور عدل کے مطابق ہوتا کہ وہ امتحان میں بھی ذاتا، دوڑ میں شریک بھی کرتا، سامنے جنت جیسا انعام اور ہدف بھی رکھ رہتا، مگر پھر جنت کی راہ پر دوڑنا اتنا دشوار اور مشکل ہتا کہ ہر شخص کے لیے دوڑنا ممکن نہ ہوتا۔ لوگ ہمت ہار دیتے اور سمجھ لیتے کہ یہ تو دشوار بلکہ ناممکن کام ہے! اس پر کیسے یقین کیا جاسکتا ہے؟

اسی لیے ہم دیکھتے ہیں کہ اللہ تعالیٰ نے جنت اور اس کے لیے تربیت کے راستے پر چلانے کی ذمہ داری

خود اپنے اپر لی ہے۔

إِنَّ عَلِيِّنَا اللَّهُدُّ—وَإِنَّ لَنَا الْآخِرَةَ وَالْأُولَى (الدِّين ۹۲-۹۳)

بے شک راستہ بتانا ہمارے ذمہ ہے، اور درحقیقت آخرت اور دنیا، دونوں کے ہم ہی مالک ہیں۔

اور، جنت کے راستے، اطاعت کے راستے اور دین کے راستے کو ”الیسری“ کا نام دیا ہے: ”جو شخص نیک راستے میں خرج کرتا ہے، دل میں خدا سے ڈرتا ہے، اسلام کی سمجھی ہاتوں اور اللہ کی بشارتوں کو سچا جانتا ہے، اس کے لیے ہم نیکی کا راستہ آسان کر دیں گے، اور انجام کار انتہائی آسانی اور راحت کے مقام پر پہنچا دیں گے، جس کا نام جنت ہے۔ (الدین ۹۲-۹۳۔ موضع فرقان)

اور یہ بھی فرمایا ہے کہ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ، اللہ تمہارے ساتھ نرمی کرنا چاہتا ہے، سختی کرنا نہیں چاہتا (البقرہ ۱۸۵:۲)۔ اور یہ بھی کہ يُرِيدُ اللَّهُ أَنْ يُخَفِّفَ عَنْكُمْ وَخُلِقَ الْإِنْسَانُ ضَعِيفًا، اللہ تم پر سے پابندیوں کو ہٹا کرنا چاہتا ہے کیونکہ انسان کمزور پیدا کیا گیا ہے۔ (النساء ۲۸۳)

اسی طرح نبی کریم صلی اللہ علیہ وسلم نے صاف صاف اعلان فرمایا کہ الدین یسر، وین کا راستہ، جنت اور تربیت کا راستہ، آسان راستہ ہے۔ بڑی شدت اور اہتمام سے، اپنے ساتھیوں کو جنپیں دنیا بھر کو جنت اور مغفرت کے راستے پر چلنے کی دعوت دیتا تھی، حضور نے تاکید فرمائی ہے، اور بار بار فرمائی ہے کہ یسر و اولاً نعسر و ابتلاء تنفر و ابتلاء ”وین کو آسان اور سل بھاؤ“ تسلی اور مشکل نہیں اور لوگوں کو بشارت دے کر خوش کرو، تنگی پیدا کر کے تنفس نہ کرو۔

چنانچہ، ہمیں یقین رکھنا چاہیے اور یہ بشارت قبول کرنا چاہیے کہ ہم جس امتحان میں ڈالے گئے ہیں، اس کا ناگزیر تقاضا یکی ہے کہ تربیت اور بالآخر دین پر چلنے اور جنت میں چھپتے کی راہ، آسان راہ ہے۔

## رحمت و عدل الہی کا تقاضا

اللہ تعالیٰ کی رحمت و عدل سے جہاں یہ بات بعید تھی کہ وہ ہم کو جنت کی دعوت دیتا۔— وَاللَّهُ يَدْعُوا إِلَى الْجَنَّةِ وَالْمَغْفِرَةِ بِإِذْنِهِ اور اللہ اپنے اذن سے تم کو جنت اور مغفرت کی طرف بلاتا ہے، (البقرہ ۲۲۵:۲)، وَاللَّهُ يَدْعُوا إِلَيْهِ دَارَ السَّلَامِ اور اللہ تھیں دار السلام کی طرف دعوت دے رہا ہے، (یونس ۲۵:۱۰)۔۔۔ اور ہم سے جنت کی طرف دوڑ لگانے کا مطالبہ بھی کرتا۔۔۔ وَسَارِ عُوَاكَلَى مَغْفِرَةٍ مِنْ رَتِّكُمْ وَجَنَّةٍ دوڑ کر چلو اس راہ پر جو تمہارے رب کی بخشش اور اس جنت کی طرف جاتی ہے، (آل عمران ۳۰:۱۲۳)۔۔۔ اور ساتھ ہی اس راہ کو اتنا دشوار گزار بناتا کہ چلن نہ سکتے، وہاں یہ بات اور بعد تر تھی کہ وہ ہمیں امتحان میں ڈالتا، اور اس لیے اور اس طرح ڈالتا کہ ہم ناکام ہو جائیں۔ ”کیا ایک ماں اپنے بچے کو آگ میں ڈال سکتی ہے؟“ ایک حورت نے حضور سے پوچھا۔ حضور روپڑے اور فرمایا، ”نہیں،“ مگر لوگ اس کے سوا دوسرے خدا بنا لیتے ہیں!“ خود اللہ تعالیٰ فرماتا ہے کہ:

مَا يَفْعُلُ اللَّهُ بِعَذَابِكُمْ إِنْ شَكَرْتُمْ وَأَمْنَتُمْ وَكَانَ اللَّهُ شَاكِرًا عَلَيْمًا (النساء ۲۳:۱۷)

”آخر اللہ کو کیا پڑی ہے کہ تھیں خواہ مخواہ سزا دے اگر تم شکر گزار بندے بننے رہو اور ایمان کی روشن پر چلو۔ اللہ براقدروان ہے اور سب کے حال سے واقف ہے۔“

تربيت کا کام شروع کرو تو اسی یقین کامل اور بھروسہ اعتماد کے ساتھ شروع کرو کہ راستہ آسان ہے، اللہ نے تھیں ناکام ہونے کے لیے اس امتحان میں ہرگز نہیں ڈالا ہے، نہ وہ تم کو ناکام ہوتا دیکھنا چاہتا ہے، نہ تھیں عذاب دے کر اسے کچھ ملے گا۔ یہ یقین بھی کہ تم سے جو مطالبہ ہے، خاص ہو یا عام، جس آزمائش میں ڈالے جاؤ، تھیں وہ سب کچھ دیا گیا ہے جس سے تم وہ مطالبہ پورا کر سکو، اور اس آزمائش سے کامیاب نکل سکو۔

## آسانی کے پہلو: فطرت انسانی سے مطابقت

آسانی کے پہلو بے شمار ہیں۔ ہم تین پہلوؤں کی طرف توجہ دلائیں گے۔ جن کو یاد رکھنا ضروری ہے۔ ایک یہ ہے کہ اللہ تعالیٰ نے انسان کی، تمہاری فطرت ایسی ہنلی ہے، کہ اس کو بالطبع یہی محظوظ اور مطلوب ہے، وہ اسے اچھی اور خوبصورت لگتی ہے، وہ اس کے مزاج سے سازگار ہے، وہ اس کے لیے جلنی پہچانی جیز ہے۔ انسان کتنا ہی برا اور بد کار ہو، وہ پھر بھی سچائی، ہمدردی، حسن اخلاق، عدل، دیانت، امانت اور پہچانی جیز ہے۔ ایک دوسری جیزیوں کی تعریف کرے گا: ہر انسان بے گناہ قتل، ظلم و زیادتی، بذریعی، حسد جیسی چیزوں کو ناپسند کرے گا۔ جب تک تم یہی کرتے ہو تو تمہارا دل خوش ہوتا ہے، تھیں اطمینان نصیب ہوتا ہے۔ جب تم برائی کرتے ہو تو تمہارے دل میں خلش ہوتی ہے، اس کو زنگ لگ جاتا ہے، تم اپنی نگاہوں میں گر جاتے

ہو۔ رسول اللہ نے ایک محلبی کو نیکی اور برائی کی تعریف انھی الفاظ میں بتائی۔ اسی کو اللہ تعالیٰ نے فطرت اللہ قرار دیا ہے جس پر اس نے سارے انسانوں کو پیدا کیا ہے۔

چنانچہ نیکی اور حسن عمل کی راہ تو سیدھی اور آسان ہے مگر اس لیے مشکل ہو جاتی ہے کہ ہم خود اپنے کو شیزھا میزھا بنا لیتے ہیں۔ ایک گول سوراخ میں اگر شیزھی میزھی چیز اندر نہیں جا سکتی تو قصور سوراخ کا نہیں۔ اگر چٹان پر فصل نہیں لہماتی تو قصور بارش کا نہیں ہے۔ اگر ہم اپنے قلب و فطرت کو سلیم بنالیں تو الیسری پر چلنا ہمارے لیے آسان ہو گا۔ اسی لیے قرآن مجید نے بڑے بلیغ اور معنی خیز انداز میں یہ فرمایا ہے کہ ﴿فَسَتَّيْسِرَهُ لِتَّیْسِرِی﴾، ہم انسان کو آسان کر دیتے ہیں، الیسری پر چلنے کے لیے، (لفظی ترجمہ یہ ہے)، یہ نہیں کہ ہم الیسری کو آسان کر دیتے ہیں، انسان کے لیے۔ قلب کو سلیم بنانے کا لذخ بھی برا آسان ہے، جو ہم اپنے مقام پر بتائیں گے۔

### دوسری آسانی: ساری زندگی تربیت گاہ ہے

آسانی کا دوسرا پہلو یہ ہے کہ اللہ تعالیٰ نے ساری زندگی اور ساری کائنات کو تربیت گاہ بنا دیا ہے۔ چند تربیتی امور لازم ضرور کیے گئے ہیں، مثلاً نماز، زکوٰۃ، روزہ اور حج۔۔۔ لیکن دراصل تو زندگی میں چیز آنے والا ہر واقعہ، ہر حادثہ، دل پر گزرنے والی ہر واردات، ہر کیفیت، ہر نعمت، ہر مصیبت، ہر نیکی، ہر بدی، آسان و زیمن اور ان کے اندر ہر حقوق جس سے انسان کو سابقہ پیش آئے، اس کے لیے مربی بنا دی گئی ہے، بشرطیکہ وہ اس مربی کو پہچانتا ہو اور اس سے تربیت حاصل کرنے کے لیے آملاہ اور مستعد ہو۔ جو لوگ ان ہمہ وقت اور ہمہ جگہ مربیوں سے درس لیتے رہتے ہیں، انھی کے بارے میں اللہ تعالیٰ نے فرمایا ہے کہ ﴿الَّذِينَ يَذْكُرُونَ اللَّهَ قِيَامًا وَقَعُودًا وَعَلَى جُنُوبِهِمْ يَہُوْ ہیں جو کھڑے، بیٹھے، لیٹے اللہ کو یاد رکھتے ہیں۔ اس لیے کہ سَنْرِیَہُمْ ایَاتِنَا فِی الْأَفَاقِ وَفِی أَنفُسِهِمْ﴾ عقریب ہم ان کو اپنی نشانیاں آفاق میں بھی دکھائیں گے (حُمَّ الصَّدْرُ).

جو کتاب و تحریر کتاب فطرت اور کتاب زندگی پڑھتا ہو، اور ان سے تربیت حاصل کرتا ہو، وہ فی الواقع پھر کسی تربیتی کورس کا محتاج نہیں رہتا، اگرچہ واجب اور لفظ تربیتی کورس، اللہ نے بتائے ہوں یا ہم نے خود وضع کیے ہوں، تمہارے مدودگار و معاون ہوتے ہیں۔ لیکن یہ صحیح معنوں میں اسی وقت موثر ہوتے ہیں جب وہ تحسیں ساری زندگی کو تربیت گاہ بنانے کے مقام پر پہنچانے میں مدد کریں۔

ذرائعوں کردنہ ہر نیکی جو تم کرو وہ تمہاری تربیت کا ذریعہ ہے۔ تم اسے نیکی سمجھو، نیکی کے طور پر اس کی محبت دل میں بخواہ، اس کی توفیق پر اللہ کا شکر ادا کرو، اس کے اجر کی امید اور توقع رکھو، اس سے سرست اور لذت حاصل کرو، اور اس سے اللہ کے وجہ کرم کے نور کو طلب کرو۔ اور نیکی کا دائرہ تو وسیع ہے: روزی کمانا بھی نیکی ہے، اپنے اوپر خرچ کرنا بھی نیکی ہے، اپنے گھر والوں پر خرچ کرنا بھی نیکی ہے، اپنے کار و بار کے

فرودغ پر خرچ کرنا بھی نیکی ہے، پوادا گانا بھی نیکی ہے، اس کا بچل خود تم کھاؤ، پرندے اور جانور کھائیں، چوری ہو جائے، وہ بھی تمارے حساب میں نیکی ہے، یہوی سے جنسی تعلق قائم کرو، وہ بھی نیکی ہے۔ ہر نیکی تماری سببی بن سکتی ہے۔

گناہ سب سے بڑھ کر ہمیسی کا سبب بنتا ہے، لیکن ہر گناہ تمارا برا موثر مبہی بن سکتا ہے۔ تم یہ احساس پیدا کرو کہ گناہ ہوا، دل کو ٹوٹنے پھوٹنے اور آنکھوں کو بنتے دو، دل کو ندامت اور شرمندگی سے بھرلو، لیکن رکھو کہ اب اللہ کے سوا کوئی اس گناہ کے نتیجے بد سے نہیں بچا سکتا، اللہ کے آگے ہاتھ پھیلا دو، سرجحا دو، آنسو بھاؤ۔ تم دیکھو گے کہ کتنی تربیت گہ کا سلان اس گناہ میں ہے۔ میں گناہ کی ترغیب نہیں دے رہا، گناہ سے نفرت اور احتساب کی ہر ممکن کوشش ضروری ہے، لیکن یہ بھی حکمت تخلیق ہے کہ انسان کو گناہ سے مفر نہیں۔ دل میں گناہ کی خواہش اٹھے اور تم خدا کے خوف سے رک جاؤ، یہ بہت بڑی نیکی ہے، جتنی زبردست خواہش، جتنے بڑے گناہ کے لیے ہو، اتنی بڑی نیکی ہے۔ وَمَا مَنْ خَافَ مَقَامَ رِبِّهِ وَنَهَىٰ النَّفْسَ عَنِ الْهَوْنِ۔ فَإِنَّ لِجَنَّةَ هَيِّنَ الْمَأْوَىٰ، اور جس نے اپنے رب کے سامنے کھڑے ہونے کا خوف کیا تھا اور نفس کو بری خواہشات سے باز رکھا تھا، جنت اس کا مکھانا ہو گی (النزعامات ۲۹: ۳۰-۳۱)۔

یہی معاملہ نعمتوں کا ہے۔ ہر نعمت، تربیت کا ذریعہ ہے۔ وہ نعمتیں بھی جو عام ہیں۔ مثلاً ہر سانس، کھانے کا ہر لفظ، پانی کا ہر گھونٹ، ہر لمحہ جسم کی حفاظت، رزق، نعمتیں اور وہ بھی جو تمارے لیے خاص ہیں۔ دینے والے کو یاد کرو، اس کے شکر سے دل کو بھرلو، اس کو اپنے علم اور ہاتھ کا کرشمہ نہ سمجھو، نہ کسی مخلوق کی دین، دل و جان سے الحمد للہ کو، پھر دیکھو کہ کتنے اخلاقی و روحلانی امراض کا علاج چکنی بجانے میں ہو جاتا ہے۔ «شکر کرد گے تو اللہ اور دے گا۔۔۔ اور دے گا۔۔۔ اگر یہ شکر نیکی کی توفیق کی نعمت پر ہو، تو خود ہی سوچو کہ کتنی نیکیاں اور ملیں گی اور تربیت کتنی آسان اور تیز ہو گی۔

یہی معاملہ مصیبت کا ہے۔ ہر مصیبت تربیت کا ذریعہ ہے۔ پھر یاد کرو کہ یہ کس کی طرف سے ہے۔ اس کی طرف سے جس کے اذن کے بغیر پا نہیں ہل سکتے۔ وہ جو رحمٰن اور رحیم ہے، تمارا بددخواہ نہیں، خیر خواہ ہے۔ پھر صبر کرو۔ صبر تو ساری تربیت کی شاہ کلید ہے۔ یہ مصیبتوں نہ پڑیں، تو یہ نعمت عظیمی تھیں کیوں کر حاصل ہو۔

### تیسرا آسانی: اختیار اور بس میں ہے

آسانی کے تیرے پہلو کو یوں دیکھو کہ اللہ تعالیٰ کی رحمت اور عدل سے، یہ بات بجید ہے کہ وہ تمیں ایسا حکم دیں جس کو بجا لانے کی تم میں سکت نہ ہو، یا تمیں ایسے امتحان و آزمائش میں ڈالیں جس میں پورا اترنے کی تم میں طاقت نہ ہو۔ یہ امتحان کے تقاضوں کے بھی خلاف ہے۔ اس سبق کا امتحان کیسے ہو سکتا ہے جو پڑھلیا ہی نہ گیا ہو، اس ناکامی پر موافذہ یا سزا کیسے نصیب ہو سکتی ہے جو ایسے کام میں ہو، جو اختیار اور بس

سے باہر ہو۔

چنانچہ بنیادی اصول بیان کر کے یہ "اللَّهُ أَكْبَرُ، إِنَّمَا أَنْشَأَ مَا كَسَبَ وَعَلَىٰ هَمَّا مَا أَكْتَسَبَ" اس سورۃ البقرہ کے اختتام پر جو کلیات و قوانین دین کی جامع ہے۔ فرمایا:

لَا يُكَلِّفُ اللَّهُ نَفْسًا إِلَّا وُسْعَهَا لَهَا مَا كَسَبَتْ وَعَلَىٰ هَمَّا مَا أَكْتَسَبَ (البقرہ ۲۸۶:۲)

اللَّهُ کسی تنفس پر اس کی مقدرت سے بڑھ کر ذمہ داری کا بوجہ نہیں ڈالتا۔ ہر شخص نے جو نیکی کملائی ہے، اس کا پہلی اسی کے لئے ہے اور جو بدی سیئی ہے، اس کا وہاں اسی پر ہے۔

یہ اصول متعدد مقلمات پر واضح کیا گیا ہے: جبرد اکراہ کے عالم میں زبان سے کلمہ کفر کہنا پڑے، مگر دل ایمان پر مطمئن ہو، تو کوئی گناہ نہیں، کوئی مواخذہ نہیں۔ بھول چوک کے گناہ معاف ہیں، کہ وہ اختیار سے باہر ہیں۔ دل میں آئے والے تمام وسلوس اور گناہ کی تمام خواہشات معاف ہیں، کہ ان پر اختیار نہیں۔ بلکہ اگر گناہ کی خواہش پیدا ہوئی، اور پھر آدمی اسے کرنے سے رک گیا، تو نیکی کے اجر کی بشارت ہے۔ دل کی کیفیات اور ان کے اتار چڑھاؤ پر بھی کوئی مواخذہ نہیں، کہ وہ بھی بس میں نہیں۔ قیام لیل کی فرضیت و ائمہ اسلام وسیع ہوتے ہی اس لیے ختم۔ یہ گئی کہ "اللَّهُ نَّهَىٰ عَنِ الْمُنْكَرِ"۔ اس کو پورا نہ کر سکو گے، سو تم پر معاف بھیج دی۔ اب پڑھو جتن ترآن آسانی سے ہو سکے۔

اللَّهُ تعالیٰ نے ہدایت نازل فرمائی کہ "اتَّقُوا اللَّهَ حَقَّ تُقَاتَةٍ" اللَّه سے تقویٰ کو جیسا کہ اس سے تقویٰ کرنے کا حق ہے۔۔۔ صحابہ کرام کا نپ گئے، رو پڑے۔ کس کے بس میں ہے کہ اللَّه سے تقویٰ کا حق ادا کر سکے! چنانچہ تشریح فرمائی گئی کہ فَإِنَّقُوا اللَّهَ مَا أَسْتَطَعْتُمْ، (اللَّه سے تقویٰ کرو، جتنا بس میں ہے) تقویٰ کرنا سیکھنا ہی تو ایک لحاظ سے تربیت کا حاصل ہے۔ چنانچہ ہم پر آسانی کہہ سکتے ہیں کہ "اپنا تزکیہ کرو، اپنی تربیت کرو، جتنی تمہاری استطاعت ہو، جتنی کر سکو۔۔۔ اس سے زیادہ تربیت کا مطلبہ نہیں، اس سے زیادہ تربیت جنت حاصل کرنے کے لئے لازم نہیں کی گئی۔ نبی کریمؐ جب اطاعت و جلوکی بیعت لیا کرتے تھے، تو خاص طور پر "بحد استطاعت" کے الفاظ کا اضافہ ضرور فرمایا کرتے تھے۔

چنانچہ جن فرائض کو اللَّه تعالیٰ نے واجب کیا ہے، یا جن چیزوں کو اس نے حرام کیا ہے، ان کو بحالانا یا ان سے رک جانا بالکل تمہارے بس میں ہے، یہ کبھی اختیار سے باہر نہیں ہو سکتا۔ وہ عبادات و جملوں، کھلنے پینے کی اشیا ہوں، اموال ہوں، یا اخلاق و معلقات کے دائرے میں ہوں، مثلاً ایفائےِ عهد، عدل، احسان، صدِ رحمی وغیرہ یا حسد، تجسس، بد نظری، غیبت وغیرہ۔ اگر تم اطاعت نہیں کر پاتے، تو یا تو تمہارے نفس نے محلہ، ریاضت لور محنت سے بچنے کی خاطر کوئی عذر لنگ تراش رکھا ہے، یا تم واقعی مجبور ہو۔ ان تمام معلقات میں نہ کسی مفتی کا فتویٰ کام آئے گا، نہ کسی انسان کو مطمئن کر دینے سے دامن چھوٹ جائے گا۔ سوچنا کیسی چاہیے کہ کیا اللَّه تعالیٰ کو، جو عالم الخیب و الشلوہ ہے، تم اپنے عذر سے مطمئن کر سکو گے۔ اگر

مجبوڑی حقیقی ہو گی، تو وہ اللہ کے ہاں قبول ہو گی۔ نہ تم سے موافذہ ہو گا، نہ تربیت میں نقص آئے گا۔ اللہ کے نزدیک مقبول نہ ہو تو کوئی فتویٰ اور کوئی انسان تمہارا بوجہ نہ اٹھائے گا۔ دیگر معلمات میں جو اوامر اور منہیات میں سے نہیں، یہ سوچ اور کروار تمہارے لیے راہ کو آسان کرے گی۔

چنانچہ تربیت کی راہ پر اس یقین کے ساتھ آگے بڑھو کہ کوئی ایسی چیز تمہاری جنت کی راہ کھوئی نہیں کر سکتی، اور اس کو نہیں کرنا چاہیے، یا کوئی ایسی چیز جنت حاصل کرنے کے لیے ضروری نہیں ہو سکتی، اور اسے نہیں ہونا چاہیے، جو تمہاری استطاعت اور اختیار سے باہر ہو۔ یہ یقین تمہاری تربیت کی راہ کی ان بے شمار دشواریوں کو آسان کر دے گا، اور ان گوناگون فتنوں کا ازالہ کر دے گا، جن کا شکوہ اس راہ کے سالخین کثرت کے ساتھ کرتے رہتے ہیں۔

### اختیاری اور غیر اختیاری

اس معاملے میں اصل اصول یہ ہے کہ معاملہ اختیاری ہے یا غیر اختیاری۔ تم اکثر کہتے ہو میں فلاں چیز پر قابو نہیں کر سکتا، فلاں حکم نہیں بجا لاسکتا، فلاں ناجائز چیز کو ترک نہیں کر سکتا۔ تم یہ دیکھو کہ ایسا کرنا تمہارے اختیار میں ہے یا نہیں۔ اگر یہ اللہ کا حکم ہے، تو وہ یقیناً تمہارے اختیار اور بس میں ہے۔ اس لیے کہ، جیسا ہم واضح کر چکے ہیں، اللہ نے کوئی حکم ایسا نہیں دیا جو تمہاری استطاعت میں نہ ہو۔ احکام الٰہی کے علاوہ، جو معلمہ اختیار سے باہر ہو، اس کی بے جا فکر نہ کرو، اس کی وجہ سے کسی فتنے میں نہ پڑو، اس کی وجہ سے جو کچھ شکل کر رہے ہو، اسے بھی نہ چھوڑ بیٹھو، نہ انی راہ کھوئی کرو۔

### راہزن فتنہ اور مغالطی

تربیت کے راستے کا سب سے بڑا فتنہ، مایوسی اور ترک سی و عمل کافنة ہے۔

دل میں طرح طرح کے وسو سے پیدا ہوتے ہیں۔ یہ اللہ لور رسول کے بارے میں بھی ہوتے ہیں، ان کی تعلیمات کے بارے میں بھی۔ گناہوں کی خواہشات بھی جوش مارتی ہیں۔ حالات سے اور انسانوں سے مایوسی کا وسو سے بھی پیدا ہوتا ہے۔ مگر دل میں کیا کیا خیالات آتے ہیں، یہ تمہارے اختیار میں نہیں۔ ان خیالات کو نکل بانہ کرنا بھی تمہارے اختیار میں نہیں۔ ان پر تمہارا کوئی موافذہ نہیں۔ لانت جنت کا نقصان نہیں ہوتا۔ پھر تم کیوں پریشان ہو اور کیوں ہمت ہارنے لگو۔ برے خیالات آنے کے راستے بند کرنے اور اچھے خیالات کو دل میں لانے کی کوشش کرنا، بس اتنا ہی تمہارا اختیار ہے۔ اتنا ہی کرنے کو کلف سمجھو۔

تم عزم کرتے ہو اور وہ عزم ثوث جاتا ہے۔ پار پاز کرتے ہو، اور پار پار ثوث جاتا ہے۔ ایسا عزم جو کبھی نہ ثوٹے، ایسا ارادہ جو کبھی شکستہ نہ ہو، یہ بھی تمہارے اختیار میں نہیں دیا گیا۔ ہلکہ عزم واراوے کی ناچیلی، تمہارے امتحان کی خاطر، حکمت الٰہی نے تمہاری طبیعت میں ودیعت کی ہے۔ اس کی وجہ سے بھی نہ موافذہ

ہے، نہ جنت کا نقصان۔

سب سے مشکل معللہ گناہوں کا ہے، جن کا تعلق عزم کی تاپختگی سے بھی ہے۔ گناہ ہوتے ہیں اور بار بار ہوتے ہیں۔ بار بار توبہ کرنے کے بعد بھی بار بار ہوتے ہیں۔ جانتے بوجھتے بھی ہوتے ہیں۔ اللہ کا حکم معلوم ہوتا ہے، اور پھر بھی خواہش نفس کے آگے سرجھا دیتے ہیں۔ گناہوں سے بھی حوصلہ ہارنے اور مایوس ہونے کی کوئی وجہ نہیں۔ یہ بھی انسان کے اختیار میں نہیں کہ یہ گناہ بالکل نہ کرے، یا بار بار نہ کرے، یا توبہ نہ ثوڑے۔ یہ تو فرشتوں اور انہیا کا مقام ہے۔ گناہ کا ہونا تو اس اختیار اور آزادی کا ناگزیر تقاضا ہے جو اللہ نے تمہیں جنت حاصل کرنے کے لیے دی ہے۔ اگر تم گناہوں کے اس سلسلے کو بند کر سکتے تو اللہ دوسری حقوق پیدا کرتا، جو گناہ کرتی اور اس سے مغفرت کی طلب گار ہوتی۔ اسی لیے ہر جگہ جنت کی دعوت کے ساتھ اس سے پہلے مغفرت کی دعوت دی گئی ہے۔

دل میں غلط کیفیات بھی مایوس کرتی ہیں۔ مطلوب کیفیات حاصل نہ ہو سکیں تو بھی مایوسی ہونے لگتی ہے۔ کیفیات میں اتار چڑھاؤ بھی پریشان کرتا ہے۔ لیکن دل کی کیفیات پر بھی تمہیں اختیار نہیں بخشایا گیا ہے، صرف عمل پر بخشایا گیا ہے۔ محبت، خوف، خشوع وغیرہ محبوب ہونا چاہیں، ان کے حصول کے لیے وہ تذکیر بھی اختیار کرنا چاہیں جن کو اختیار کرنا تمہارے بس میں ہے۔ لیکن یہ کیفیات کس قدر پیدا ہوتی ہیں، اور کتنی پایدار ہوتی ہیں، اس پر تمہارا کوئی حساب نہ ہو گا، نہ اس کی وجہ سے جنت کا نقصان۔ پھر مایوسی و پریشانی کیوں؟ اس کو بھی ختم کر دو۔

کمال کی طلب ہوتی ہے لیکن کمال بھی تمہارے اختیار میں نہیں، بلکہ یہ تمہارے مقام انسانی کے منافی ہو گا کہ تمہیں کمال حاصل ہو جائے۔ اس بے سود تلاش کو بھی ترک کر دو۔ یہ کہ دوسروں میں نقائص دیکھ کر بھی تم مایوس ہونے لگتے ہو، اور خود اپنی تربیت سے دست بردار ہو جاتے ہو، اس سے بڑھ کر نہالی کیا ہو گی۔ دوسروں کو نیک ہنانے کا اختیار بھی تمہیں نہیں دیا گیا ہے۔ نہ کسی دوسرے کا بوجھ تم اٹھاؤ گے۔ تم اپنے کام سے کام رکھو، اپنی راہ چلتے رہو۔ اپنی اور دوسروں کی اصلاح کا کام کرتے رہو۔

### اچھی طرح یاد رکھو

بس جنت کو مقصود بنا کر اپنی تربیت کرنے کا فیصلہ کرنے کے بعد، پہلی اہم بات یہی ہے: اچھی طرح یاد رکھو کہ تربیت کا راستہ، دین اور ہدایت کا راستہ، جنت کا راستہ آسان ہے اور بالکل تمہارے اختیار اور بس میں ہے۔ یہ مشکل اس لیے بن جاتا ہے کہ تم اسے مشکل بنا لیتے ہو، خود اس کے لیے مشکل بن جاتے ہو۔ اس بات کو یاد رکھو گے، حوصلے بلند رہیں گے، اختیار سے کام کرو گے، امید کا دامن بھی ہاتھ سے نہ چھوٹے گا، اللہ کی مدد ہمیشہ تمہارے شامل حل میں ہو گی۔